

ଝାରସୁଗୁଡ଼ାତା ୦୨/୦୪ - ଆଜିଠାରୁ ଜିଲ୍ଲାର ତିନିଟି ପୋର୍ଟିଫୋଲିଓ ଝାରସୁଗୁଡ଼ା , ବ୍ରଜରାଜନଗର ଓ ବେଲପାହାଡ଼ରେ ପୌରପାଳିକା ସହଯୋଗରେ ଶିକ୍ଷା ବିଭାଗ ପକ୍ଷରୁ ଆରମ୍ଭ ହୋଇଛି ସମୂହ ବିଶୋଧନ ପ୍ରକ୍ରିୟା । ଝାରସୁଗୁଡ଼ା ବସଷ୍ଟାଣ୍ଡରୁ ସାମସଙ୍ଗ ଛକ ଓ ସେଠାରୁ ମନମୋହନ ସ୍କୁଲ ପର୍ଯ୍ୟନ୍ତ ବିଶୋଧକ ସିଞ୍ଚନ କରାଯାଇଥିଲା । ବ୍ରଜରାଜନଗରରେ ରେଳ ଷ୍ଟେସନରୁ ଚାନ୍ଦିନୀ ଚୌକ , ଜଗନ୍ନାଥ ମନ୍ଦିର , ଥାନା ରୋଡ଼ , ଲକ୍ଷ୍ମିବାହାଲ ପେଟ୍ରୋଲ ପମ୍ପ ଓ ଚନ୍ଦେଲ ରୋଡ଼ ଆଦି ଅଞ୍ଚଳରେ ବିଶୋଧନ କାର୍ଯ୍ୟ କରାଯାଇଛି । ବେଲପାହାଡ଼ ପୌରପାଳିକାରେ ଟି ଆର ଏଲ କ୍ରୋସାକି ସହଯୋଗରେ ପୌରପାଳିକା ପକ୍ଷରୁ ବେଲପାହାଡ଼ ରେଳ ଫାଟକ , ବସ୍ ଡାଇଙ୍ଗ ଛକ ଓ ବିଜୁ ପଟ୍ଟନାୟକ ଛକ ଆଦି ବିଭିନ୍ନ ଅଞ୍ଚଳରେ ବିଶୋଧକ ସିଞ୍ଚନ କରାଯାଇଛି । ଯୋଗାଣ ବିଭାଗ ପକ୍ଷରୁ ଆଳୁ ଓ ପିଆଜର ପାଇକାରୀ ଦୋକାନୀମାନଙ୍କରୁ ବିଭିନ୍ନ ଖୁଚୁରା ଦୋକାନୀମାନଙ୍କ ନିକଟକୁ ବିକ୍ରୀ ପାଇଁ ଯାଉଥିବା ଆଳୁ ଓ ପିଆଜର ତଦାରଖ କରାଯାଇଥିଲା । ଶୁକ୍ରବଜାର ଓ ଡେଲି ମାର୍କେଟରେ ବିଭାଗୀୟ କର୍ମଚାରୀମାନେ ଉପସ୍ଥିତ ରହି ଧାର୍ଯ୍ୟ ମୂଲ୍ୟ ନୁହାରେ ଆଳୁ ଓ ପିଆଜ ବିକ୍ରୀର ତଦାରଖ କରିଥିଲେ । ବିଭିନ୍ନ ଗ୍ୟାସ ଏଜେଣ୍ଟରୁ ଗ୍ୟାସ ଆଣିବାକୁ ଯାଉଥିବା ଲୋକମାନଙ୍କୁ ଅଟକ ରଖାଯାଇ ସିଲିଣ୍ଡର ଗୁଡ଼ିକୁ ସମ୍ପୂର୍ଣ୍ଣ ବିତରକମାନଙ୍କ ଜିମା ଦିଆଯାଇ ଉପଭୋକ୍ତାମାନଙ୍କ ଘରେ ଗ୍ୟାସ ପହଞ୍ଚାଇବାକୁ ନିର୍ଦ୍ଦେଶ ଦିଆଯାଇଥିଲା । କଟକଣା ଉଲ୍ଲଙ୍ଘନ କରିଥିବାରୁ ଦୁଇଟି କେସ ଦରଜ କରାଯାଇ ଦୁଇ ଜଣଙ୍କୁ ଗିରଫ କରାଯାଇଛି ।

ଜିଲ୍ଲା ସୂଚନା ଓ ଲୋକ ସମ୍ପର୍କ ଅଧିକାରୀ , ଝାରସୁଗୁଡ଼ା ।